

IN - NAHLA

TA'

AGOSTINO LEVANZIN.

GAZZETTA BIEK TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebhha zeuġ dac li għaraf hallat il helu ma'l mehtieg.

164.

4 ta' NOVEMBRU 1911.

IR-RABA SENA

F'TEHIM.

Hadd ma jista jissieheb għal ankas minn sena; u jecc ma iġharrafx lili, b'il mictub, għallankas hmistax kabel, li ma fi hsiebux iġgedded, inghoddu bhala 'msieheb għa's-sena ta' ūara. Il hlas, b'il kuddiem, hu: għal ta'l Belt, ta'l Furjana u ta' Ta's-Sliema hames xelini f'is-sena u jista jsir b'is-sitt xhur jeŋ b'it-tliet xhur: l-oħrajn iġħalsu, barra minn dan, il posta ucoll. Cull min jissieheb issa jiehu l-euġel sena li harget b'xejn; min ijsiehbu jiehu "Mahbub ta' Gesù" b'xejn. In-"Nahla" u il "Mahbub ta' Gesù" jinbighu għand is-Sur GANNI CRITIEN, ta' Strada Rjali ta'l Belt, fejn jista jsir il hlas ta'l gazzetta ucoll. L-ittri għandhom jibagħtu collha f'Ta's-Sliema, 12, Str: S. Vincenzo.

IL CLIEB

Il chelb hu il veru ħabib ta'l bniedem u għa'n-nies ta'r-raba hu ta' ħtieġa cbira biex jinducrahom djarhom u it-tgham tagħhom. Izda ūisk actar hu animal periculus billi ir-rabbja li jimrad biha hi naħda m'il mardijiet l'actar coroh u li jchex-cxu li il bniedem jista katt jiltaka magħhom f'id-dinja.

Cullhadd għadu jismagħhom ijemmu lil imsejchen Tabib Muxi li chien miet vittima ta' gidma ta' chelb irrabjat kalb uġiegh li jbażza.

Dana jghidu li malli chien jara l-ilma jeŋ xi haġa tlekk chien jintilef u chien jibda jinbah bħal chelb b'mod li jūaħħax u chien jati is-salt biex jirramba u jgdem lil cull min ijcollu ma dūaru. Għalhecc chellhom jagħilkuh f'camra fl-Isptar ta' Saūra fejn miet ūara granet mitluf b'ir-rabbja, mejjet b'il għatx għaliex malli chien jara l-ilma actar chien jintilef u jrid jahirbu u fost tbatija tant cbira li chienet tislet id-dmugh lil cull min chien jarah.

Tassew li minn dac iż-żmien il haun il gharet xjenzjat francis Pasteur sab il cura, jghidu, ta' l-idrofobija iġifieri ta'r-rabbja ta'l clieb u tassew li il Professuri ta'l Istitut Pasteur ma humiex ħlief ta' sicuġit jictbu li fejjku hafna nies li geŋ miġġuma minn clieb irrabjati; izda jecc takraŋ ftit l-Abolitionist taraŋ chif bosta u bosta casi ma jfejkuhomx għaliex il velenu ta'r-rabbja jkun daħal ūisk il geuġa u laħak ħassar id-demm collu u sa chemm ūiehed ijmur Pariġi biex jiccuraŋh barra milli jrid hafna żmien ijcun ijrid ucoll hafna flus li ma jicsibhomx cullhadd.

Mela f'il cura ta'r-rabbja ftit tama għandu jcollcom għaliex bosta drabi ma tirnexxix u għaliex ūisk nies jilħku tard jeŋ ma jcollhomx flus biex ijmorru għall cura.

Mela ūiehed aħjar ma jakax il baħar biex ma jixxarrabx milli jaka b'it-tama li ūara jinzeff iġifieri li aħjar ūiehed jah-rab chemm jista m'il clieb biex ma jgdmuhx milli jħallihom jgdmuh b'it-tama li ūara jcuu jista jiccura ruħu u jfiek.

Ftit żmien ilu ir-Riġment li hemm l-Imdina chien gieb chelb mieghu li chien irrabjat. Dana gidem xi clieb oħra u għalhecc it-tobba ta'l Gvern b'ir-raġun collu beżghu li daŋ-na il clieb jgdmu xi nies u b'hecc tixxerred l-drofobija fostna.

Il Gvern malajr ħa hsieb ta' dina il biċċa, u għal dana ūiehed ma jistax ħlief jifahħru, n hareġ il ligi ta's-sarima li l-ebda bniedem b'il għakal ma jista jonfor contra tagħha. Għaliex dana minn sa fejn billi ūiehed ijhobb il clieb għandu jħallihomloc jigrū ma'r-riglejn biex xi darba jirrabjaŋ, jgdmu lilec jeŋ l-uliedec f'il hin li tēun għaddej fi triek għall af-tarijiet tiegħec u jibagħtucom id-dinja l-oħra fost tbatija l-actar cbira ?

Il chelb barra milli għa'n-nies ta'r-raba biex jinducrahom hu animal ta'l-lussu u min ijrid iġzomm il-lussu għandu jħallas għalih u ma għandu l-ebda dritt li għall capriċċ tiegħu jagħ-mel ħsara lill oħrajn. Għaldaqstant min iġzomm chelb għandu jzommu b'is-sarima u m'hux jiehu faŋtidju jecc talli jħallih jigrū minn għajra il Maġistrat iūaħħlu xi zeuġ liri. Il Ma-gistrati huma ta' min ijtahħarhom talli kieghdin iūaħħlu itit jebes lil min jakbdub b'il cheb bla sarima għad li m'hux b'iz-zejjed għaliex jistghu jūaħħlu sa hmistax il-lira f'loc it-tnejn li kieghdin iūaħħlu issa, għaliex il Maġistrati, bhala nies intelligenti, jafu xi ħsara cbira tista tagħmel gidma ta' chelb irrabjat u għalhecc hu dmir chir tagħhom li b'il-ligi jipprotiegu l'iċ-cittadini l-oħra biex ma jgarrbux ħsara għall capriċċ ta' xi ftit li ma'l haħna tfa li jcollhom, u xi dakkiet b'il ġuħ, ijridu jzommu il-lussu ta' chelb, tnejn u xi dakkiet tlieta ucoll.

Min ijjrid ijjcollu minn da'na il capricci hu padrun izda hemm b'zonn li jokghod ghal dac collu li trid il-Ligi biex ma issir hsara lil hadd u l'hecc johrog content cullhadd.

Barra minn dana il clieb jimirdu b'hatna mardijiet ta' gilda coroh li jittiehdu m'il bniedem u ghalhecc jaghmlu hazin uisk danc li jhallu l-uliedhom jilaghbu magghom u jghannkuhom u jbusuhom jea li jrakduhom magghom jea li jhallu hom jorkdu fuk is-sodda fejn imbaghad jorkdu huma. Minn dana jinbtu hafna mardijiet coroh li uisk drabi ma nintebhux mnejn ijcunu gejjja.

U xi nghidu ghall ktieggi li bosta drabi jafu l'it-tal billi jtilghu magghom biex jiccluhom il bicca hobz li jcollhom f'idhom b'mod li m'hux talli bosta drabi jigdmuhom u jhasruhomloc izda li jaktghuhom bl-icreh u jmarrduhom?

U xi nghidu minn danc il hafna scandli li nara' f'it-torok ta' cull jum u li jhammru nicc cull min jinzerta ghaddejj minn hdejjhom? Frattant jecce il Pulizija tara cartolina f'it-fahxija tharrec lil min jbieghha u ghal da'na l-iscandli f'it-torok ma thabbel rasha katt. Xi dritt ghandu bniedem li jhalli jiggherra uahdu f'it-torok chelb biex jiscandalizzalec l-uliedec li inti tcun kieghed trabbihom b'rekka tant cbira? U ghala ghandu chelb li jkun ghaddejj jigri jgakkaghlec lil ibnec u jgibuhulec id-dar migrugh u isfar lellux b'il katgha?

Ghala biex ijjcollom liberta' f'it-torok il clieb ma ghandhom ijjcollhom liberta' f'it-torok uliedna, li huma cittadini, ghaliex biex ma jiehdur xi katgha jea xi scandlu jcolloc izzom-mhom maghlukin ge'na u n'clurati dejjem?

Ghal dana collu ir-rimedju hu hafif hafna. Hemm b'zonn li barra m'is-sarima uiehed meta johrog chelb f'it-triek johrog mieghu u m'hux biss jinducrah izda jzommu dejjem marbut, ghaliex ghad li jcollu is-sarima biex ma jistax jigdem ijcun dejjem jista jigri, jitra u jgacka it-tfal u jiscandalizzahom.

Il clieb huma lussu u lussu periculus gha's-societa'. Hemm b'zonn li il ghadd tagghom jonkos u jonkos se'na ghaliex kieghdin jiehdur hafna hobz minn halk il fkar u minn halk l-ulied ta' bosta familji li jhalluhom nieksin biex jitimghu il hafna clieb daks iljuni li jcollhom. Min ijjrid da'l-lussu hemm b'zonn li jhallas tieghu se'na u jinducrah inchella jekirdu. Bhal ma noktlu tant annimali cull jum biex inghixu fakhom ma tcun xejn bi cbira li rekirdu salt clieb biex nehilsu m'il periculu cbir tagghom,

Mela il-ligi ta's-sarima u il multi li kieghdin ijuahhlu il Magistrati ma humiex hliet ta' gid cbir ghall pajjis. Tafu meta tifmuh dana? Meta Alla hares katt, xi hadd m'il familja taghcom jigi migdum minn xi chelb u jmut irrabjat; meta jcollcom xi titel jea tiffa gejjin m'il iscola jea minn xi kadja u tarahom jirtoghdur solor lellux b'il katgha ghax chelb tala magghom u hatfilhom li chelthom f'idejjhom b'marda uara ta' xi sufteja jea anemija li iddumu ittabb'bu biha sa tfejjkuha, b'hafna spejjes u tahbit, xi hafna xhur.

Mela il clieb hemm b'zonn li jecce ma jinkerdur ghal collox jonksu hafna u se'na u li danc il f'it li jinzammu ghall ghassa ta'r-raba jea ghall capricc barbaru ta' cacca m'hux biss jinzammu dejjem b'is-sarima izda dejjem marbutin f'it-torok f'idejn sidhom halli jonksu hafna ktieggi u scandli coroh.

Min ghandu xi chelb ma jiehdur gost li jismaghi inghid hecc izda dana ghandu jigib kuddiem ghajnejh li il gid ta's-so'jeta' hu akia m'il capricc tieghu u li hu jzomm il chelb ghaliex ma jkun fetah ghajnejh biex jintebah b'il periculu cbir li jkun kieghed jzomm id-dar ghaliex chiecu sgru li jaghmel bhali li m'hux biss ma jzommhomx f'daru izda li jecce jara chelb fuk banchina jmur ijghaddi minn fuk l-o'ra.



Krajt illi it-Taljani fi Tripli dahhlu erka mitt Malti magghom biex jinducraulhom il prigunieri toroc u ta'hom sa' uniformi bajda. Dan juri li it-Taljani ghandhom fiducja cbira hafna f'hutna il Maltin ta' hemm u li huma fi hsiebhom ijhaddmuna u jinkdeu bina ghal dac collu li jcollhom b'zonn. Dana jsahha' dac collu li jiena ghedt fl-articolu ta' ghadd l-iehor ta'n-«*Nahla*»; u ghalhecc narga intenni li kieghdin jaghmlu hafna hazin danc il f'it Maltin li kieghdin ixeu'xu contra tagghom. Issa billi il Gharab irvella' contra it-Taljani sejjer jahbtina hafna ahjar ghaliex chiecu ma garax dana it-Taljani chiecu jerhu f'idejjhom hafna postijiet ta' fiducja u chiecu jhaddmuhom chemm jistghu biex jzommuhom dejjem migbudin lejhom u ma jnaffruhomx. Izda issa uara li da'na ureu li ma gharfux stma' il fiducja li kieghdu f'hom it-Taljani u laghbuhom, it-Taljani jibkgghu dejjem jibzghu minnhom u jbejjtuhom talli katlulhom lil huthom u b'hecc ghalina jkun hemm dejjem actar uisa biex niehdu l-impiegi f'lochom. Mela ma ndardrux il ghajn li hutna ga kieghdin jixorbu minnha u li ghada actarx ucoll ijcunu jistghu jixorbu minnha danc il hafna nies kieghdin li haun jigru ma'r-riglejn u li ma jridux jcu ma jistghux ijmorru f'il boghod.



Gharfuni li id-Direttur ta' «*Bandiera ta' l-Maltin*» kal fiha li jiena ma gibtx f'in-«*Nahla*» il Pastoral li biha gie scumnicat ghaliex jiena ta' fehma tieghu. Dana m'hu xejn minnu. Jiena ma gibthiex biss ghaliex il Curja ma baghtitlix copja bhal ma ghamlet lill-gazzetti il cbar l-o'ra u ghalhecc hsibt li il Curja ma ghandha l-ebda interess li il Pastoral tidher f'il gazzetta tieghi.



Nitolbu b'il kalb gha'r-ruh ta'n Neguzjant **Carm: Zammit** President ta' l-Banda «*San Filippo*» ta' Ha'z-Zebbug, li miet f'it granet ilu mibchi minn cullhadd billi chien bniedem ta' kalb hanina hafna u li chien jaghmel carita' cbira billi chien ijhaddem ma' mitejn familja f'il cotnina u halla f'it-testament l-uliedu li jcomple in-negozju biex ma jnakkisux il hobz lil da'na il hafna nies fokra. Vera carita' nisanija.



M'in-numru 352 ta's-«*Salib*» niehdu:—

«Il habib taghna, is-Sur Agostino Levanzin P.L. editur proprietarju tan-«*Nahla*» baghtilna leuel u t'tieni taksima tal famus rumanz malti «is-Sahhar Falzun.» Is-Sur Levanzin, chif cullhatt jat, hu l'autur ta' bosta xoghlijet m'hux biss bl'Inglis ma anche bit-Taljan u bil Malti u cull bicca xoghol dejjem giet imfahhra minn cullmin chellu ix-xorti li f'idejh tigi. Leuel taksima hija dedicata lill-Onorevoli u Contin Alfredu Caruana Gatto B.A., L.L.D. ragel li dejjem issemma ghal gherf tieghu chif ucoll ghal imhabba li dejjem habb lill pajjsu. Dan ir-Rumanz, li ahna sguri li f'it u xejn ma geu publicati bhalu f'Malta, hu ta' sbuhija liema bhala billi jitratta fuk storja li grat fi zmien il Cavalieri li occupau Malta m'ill'1530 sa zmien il Gran Mastro Hompesch li chien lahhar tost il Gran Mastri li regeu Malta. Ix-xoghol li tana is-Sur Levanzin hu verament ta' min ifahhru u ahna ma nistghux ma nirraccomandauhx lill'abbonati taghna billi hua Rumanz li chien imissu icun fil librerija ta' cull malti. Bi f'it flus l'abbonati taghna jistghu jacquistau Rumanz l'actar sabieh u li gie imfahhar mill letterati collha. It-tieni

taksima hija dedicata lil l'Avukat Arturo Mercieca M.A.L.L.D. giuvni li ghamel unur lill art tuelidu. Nixtieku intant li il habib taghna is Sur Levanzin jatina xoghlijet ohra billi ahna certi li Rumanzi bhal dac li tana joghgbu lill cullmin jak-raham. Conna nixtieku ucoll illi il Maltin jincoraġġixxu uiehed lill iehor sabiex il-letteratura maltija icollha rumanzi bhal dauc li ippubblica is-Sur Levanzin li verament jaghmel unur m'hux biss lilu imma anche lill art tuelidu. Nixtieku ucoll illi dan ir-Rumanz jigi tradott fil lingua taljana u jecc hu possibili f'lingui ohra billi ahna certi li jimmerita li icun imkighied ghas-sbuhija tieghu m'hux biss fil libreriji tal Maltin ma anche f'dauc ta' popoli ohra. Ahna intant niringrazziau bil kalb lis-Sur Levanzin ta dan is-sabieh Rumanz fil hin li nispe-
rau, jecc Alla irid, li ghad nircievu minn ghandu it-tielet tak-
sima, li chif ahna infurnati hi ta gmiel liema bhalu.»



PLAKKIT.

—F'il ġisem ta' l bniedem hemm fuk 200 ghadma u minn tnax sa erbatax il-libbra demm. Fih ucoll minn tliet in sa erbghin libbra *linfa* li hi bhal ilma safi u li fiha jsiru il *corpuscoli bojod* li imbaghad jidhlu f'id-demm.

—Ma'd-disghin f'il mija ta' l mardijiet li jahkru il bniedem huma collha ġejjin ghaliex dana ma jafx chit, meta u x'ghandu jieccol. Ghalhecc jiena ma inhix hliet inredden fuk l-ichel u ix-xorb iz-zejjed ghaliex billi nixtieku li naghmlilcom hafna ġid irrid li inghallimcom chif tibzghu ghall saħħitcom u ma timirdux billi tieclu b'il kies u b'il hin dejjem.

—Scond Dr: Eales il ġisem ma jridx actar minn tlieta f'il mija ta' azotu biex ijghix u minn dana nistghu nara u li nieclu nisk laham, bajd u halib.

—Il biċċa il cbira ta' l ġisem hi ossiġenu billi fih 72 f'il mija iġifieri tliet quarti m'il pis u ghalhecc ġisimna jinharak malajr. Carbonju fih 13 f'il mija, Idroġenu 9 u Azotu 3. Dauna b'collox ijlalħku 97 f'il mija. It-tlieta li jonkos huma maghmula m'il minerali bhal ma huma il ferru, is-sodju, il potassa, il cubrit u hñejjeg ohra. Mela l-actar li ghandu bżonn il ġisem hu l-ossiġenu u billi dana jigi m'il arja hemm bżonn li inghixu chemm nistghu tejn hemm hafna ossiġenu iġifieri kalb is-sigar, norkdu dejjem b'il miftuh u nahirbu il tolo.

—Tliet qūarti ta' x-xaħam huma carbonju u hafna minnu jinsab ucoll f'iz-zoccor, f'iz-zejt u il hñejjeg l-ohra li jatu is-shana lill ġisem biex jista jahdem.

—L-ilma hu actar minn hdax il darba tkil m'il arja u dina hi actar minn erbatax il darba actar tkila m'il idroġenu li hu l-actar haġa hafifa li nafu biha, ghalhecc meta nimleu ballun bih jitla fl-arja ghaliex icun ehfef minnha.

—Tliet qūarti m'il pis ta' l ġisem hu ilma; u meta tiffermenta xi haġa fl-imsaren il gas li jsir hu idroġenu xi dak-kiet imhallat ma' cubrit u ghalhecc ijsejjhulu *idroġenu solforat*. Xaħam f'il ġisem ghandu jkun hemm minn 12 sa 14 f'il mija biss.

—F'il ġisem hemm 16 f'il mija protejdi li billi jinhlen hemm bżonn li ncattruhom billi nieclu il hobz isued li fih l-istess sustanza ta' l-laħam, il bajd, il halib, il laħam, il piselli, il ghatz, il ful, il-leuż u il gobon. Ghal min jahdem b'mohhu dan hu l-aħjar ichel ghal min' iħaddem actar ġismu ghandu

jieccol hobz abjad, patata, butir, żejt, zoccor, frottijiet, ross u xaħam ghaliex dauna jatu is-shana biex jiflah jahdem. Billi tnax il parti m'is-solidi ta' l rohħ huma fosforu min ijjid jahdem b'mohhu hemm bżonn li ficlu jzid il *fosfati* li l-actar li jinsabu hu f'in-nebbieta ta' l kamh u ghalhecc min ijnahħiha m'il hobz icun kieghed jarmi haġa prezzjusa.

—Dr: Bellows li chiteb «*The Philosophy of Eating*» ijghid li actar ma jkun fih fosforu il mohb icun actar tajjeb. Fl-isfar ta' l bajd hemm hafna minn dana.

—Dr: Churchill u Dr: Trousseau sabu li meta f'il clorosi (fakar ta'd-demm li jkun donnhom ta' x-xama) jatu il ferru bhal medicina dana ijghin il clorosi izda jgib il mard ta' s-sider. Ifthu ghajnejncom mela ma tiehdux *ferrati* ghaliex tehilsu m'il kattara u tehlu f'il miziieb. Jecc tati il fostoru bhal medicina jaghmel hsara f'is-saħha cbira nisk ucoll. Dana kalu ucoll Dr: Bellows uara li studjah ghal erbghin sena. Il ferru u il fosforu ghandhom jittiehdu m'il ichel. L-oatmeal fih hafna fosforu li jaghmel ġid. F'il ġisem hemm ma'r-ratal fostoru bla ma jaghmel hsara izda nofs granell minn ta' l ispi-zerija jista joktol bniedem.

—Cull tarbija ghandha bżonn għallankas ħames granelli *calce* cull jum biex minnha jicber ghadamba. Il halib fih hafna calce u f'litru (nofs u pinta) jkun hemm mat-23 granell. Mela f'terz halib hemm calce b'iz-zejjed ghal bżonnijiet ta' cull jum. Meta il bniedem jcsir il 35 sena u jkun chiber ma ghandux bżonn nisk u ghalnecc jaghmel hafna hażin li jitghabba b'il halib ghaliex jixjeh u jmut cmieni. Uara il halib l-actar li fih *calce* hu it-tin. Mela atu minn dana l-it-tfal meta jkun jicbru. Il ghatz, il hass, il caboċci, li spinaci, il basal, il bajd, il gheneb, il-leuż, iz-zebbuġ, il piselli, il patata, il laħam u ir-ross fihom il *calce* ucoll u ghalhecc tajjbin bħala ichel għa't-tfal ucoll.

—F'ġisem ta' 145 libbra hemm ma'z-zeuġ libbri *calce*.

—Il piselli u il ful huma laħm li l-actar fihom *manjesja* li hi mehtieġa ucoll f'il ġisem. Il-laħam fih actar m'il hobz izda f'tit fejn l-ohrajn. Il bajd, ir-ross u it-tkiek abjad fihom f'tit. L-actar ichel li fih *ferru* hu il ghatz. Il hass, il piselli, it-tin, li spinaci fihom ġmielhom ucoll. Mela insalata b'il hass u l-spinaci hi tajjba nisk biex issaħħaħ id-demm m'al ghatz chemm chemm imgholli u mħolli fl-ilma tieghu. Il laħam fih f'tit u ghalhecc m'hux tasseu li jaghmel demm tajjeb.

(*Jissocla.*)

GHAL DAUC LI JILAGHBU IL-LOTTU.

Daun jahsbu illi din hija it-triek l'actar facili biex uiehed jista jaghmel il fortuna tieghu mentri hija it-triek li spiss tuassal biex tirrovina lill familji. Jecc uiehed jirrifletti illi min jilghab ambo jista jirbah fost 4005, min jilghab tern jista jkun fortunat fost 117,480 u min jilghab quatern jkun fortunat fost 2,555,190 chiecu sgur li hadd ma chien jilghab flusu taht daun il condizjonijiet u ma chienx jippreferixxi is-SELF tal flus bi PREMJI; b'daun il probabilita li uiehed jirbah hija bil bosta actar facili, il premji bil bosta acbar, u fl-aħhar dac li hu actar INTERESSANTI. U illi il flus li uiehed johroġ ma jkun katt mitlufa, anzi spiss jigri li jkun rimborsat id-doppju. It-titoli Panama u Congo huma l'actar interessanti ghaliex ghandhom sitt estrazjonijiet fis-sena u il premji huma colossali, huma jigu mibjugha b'rati mensili ta 5sc. Eid-dritt li uiehed jista jipparte-cipa m'il premji sa mil'euuel pagament.

DIFFIDA—id-Ditta haun taht iffirmita hija biss responsabbli għall contratti li jgibu il firma tas-sottoscritt: cull cuntratt iehor m'hux riconoxxut validu, u jkun inutili cull tgmgim.

Min ijrid informazjonijiet ohra għandu jmur għand

C. BORNACCINI

119, Strada Teatro, Valletta.

IL CURA TA'S-SAUM

(Tissocia minn numru ta' kabel.)

Il gharef ta' New York Dr: EMMET DENSMORE, li hareġ cteib imfahhar hafna fuk is-sahha chiteb dina l-ittra li turi chemm ga bosta nies cbar bdeu ijghozzu it-taghlim ta' gid ta' Dr: Dewey.

«Dr: Dewey has written an EPOCH-MAKING BOOK. It is now two months since I first caught sight of this invaluable guide, and it has been to me of very great benefit—A PRIZE THAT IS PRICELESS.

After two days of study and experience, out of a full heart I wrote to Dr: Dewey a letter of enthusiastic appreciation. After a two months study and experience I have not abated one iota of my enthusiasm. I can see at a glance that his book is far better than mine, and I shall take great pleasure in calling attention to it, in praising it, in doing what I can to get people to buy it, and shall also give many copies away to friends who are in great need of it.»

Eccu it-tiffir ta' bniederi gharef hafna u tabib li ghax ma hux injurant f'dina il haga bhal ma huma xi tobba ohra ma hax il biCCA b'iz-zuffiet u ma riedx bhalhom ijghaddiha bhal biCCA ferh ta' genn.

Dana Dr: Densmore hu speċjalista f'New York gha's-simna u minn bosta snin studja is-sahha u bli chiteb fukha chiseb isem sabih ma'd-dinja collha. Zmien nara li chiteb l-euġel ittra li gibna chiteb ohra li hi din:—

«I cannot say too much as to the value of Dr: Dewey's books and the system of diet therein unfolded. I first saw a copy early last April and took up the system immediately and have followed it ever since. Mrs: Densmore was equally pleased. I have for the last fifteen years made a speciality of the treatment of chronic diseases, and especially of these conditions resulting from dyspepsia, indigestion and impaired nutrition. Since becoming acquainted with Dr: Dewey's System, I have recommended it to hundreds, and have been assured by scores of sufferers that they have been greatly benefited by adopting the rules given in Dr: Dewey's books. When I began the special study of this subject fifteen years ago I counted to have made great progress towards health as the years have gone by; and since the adoption of Dr: Dewey's system I have perhaps even greater gains than during any other year since adopting a hygienic life and I count the assistance I have received from Dr: Dewey as of the greatest importance.»

Dauna iz-zeuġ ittri gibthom shaħ b'it-tama li jakrahom xi ftit minn dauc it-tobba injuranti li hađu is-sauma taghna b'iz-zuffiet u bhala biCCA genn biex jintebhu li meta nies ghorrief u aurturi cbar bha' ma hu Dr: Densmore ijghollu sa's-seba sema haga tajjba bhal ma hu is-saum huma ghandhom ijbaxxu rjushom u jisthu!!!

Dana Dr: Densmore biex jaghmel il gid u jiftaħ il ghajnejn ordna mijet m'il opri ta' Dr: Dewey (several hundreds) u kassamhom fost hbiebu u il morda tieghu collha, Eccu it-tobba cbar u ghorrief tasseu, dauc li ma jibzghux m'il verita chif jahsbu!!!

* * *

AMOS R. COLLINS, M.D., tabib ieħor gharef ta' West-erly, R.I., fahhar ucoll hafna it-taghlim ta' Dr: Dewey b'dana il cliem: «To my mind the results of Dr: Dewey's treatment and success show that he is an advanced educator and has given a higher education in American literature for humanity. The results of the Doctor's treatment are REMARKABLE. He is truly one of Nature's students. «The «TRUE SCIENCE OF LIV-

ING» in its adoption to the needs of humanity ranks in my estimation with the writings of the Egyptian Prince, the Jewish law-giver, the Inspired Moses.» Mela scond il fehma ta' dana it-tabib gharef nara is-Sacra Scrittura għadu katt ma inchiteb cteib cbir u mimli gherf daks dana ta' Dr: Dewey u jiena talli ridt inxandar fostna dana it-taghlim tieghu u tajt l-euġel prova fuki u fuk marti ta' l gid cbir li jaghmel, riedu jghodduni ta' miġnun u seŋġbu fukna l-insulti u il pastasati collha actarx forsi biex ijbezzghuna u ma jhalluniex nifthu il ghajnejn ta' l poplu għall gid tieghu. Izda min haseb hecc tkarrak ghaliex jaf li jien ma inhix minn dauc li nibza m'il baban u bi hsiebni nibka nhambak fuk il cura ta's-saum sa jicconverti saħansitra il blat l-actar samm.

* * *

Isinghu issa x'ijghid dana it-Tabib ieħor, ta' Filadelfja, DR: B. B. PERKINS ta' 3,259 Sansom Street. Ftacru li kieghed ingibilcom cliem ta' tobba, u tobba ghorrief, u sa chemm it-tobba stess bdeu jatu raġun u jfahru hecc b'lehen ghali l-it-taghlim ta' Dr: Dewey hu turija cara li ma hux ta' min jieħdu b'iz-zuffiet jeu ijghoddu bhala genn bhal ma ghamlu xi tobba injuranti ta' haun li minn mindu kalu l-Introito ad altare Dei tasseu li kalu izjed l-«addio a' libri miei» u habblu rashom b'il politica, b'it-titoli, b'il caCCA, b'is-sajd, b'il-logħob f'il casini, b'il groggijiet u hnejjeg actar mokzieza milli bl-istudju ta' Medicina biex jicunu jistghu jakdu dmirhom b'il coxjenza chif ijmisshom u ma jgorrux actar nies vittimi ta' l injoranza tagħhom lejn ic-Cimiterju bhal ma nista nipprova li jsir CULL JUM. Ftacru li dana ma jienhiex kieghed inghidu gha't-tobba collha ghaliex, nizzihajr l-Alla, dauc it-tuzzana tobba ghorrief u ta'r-ruh ma jonksux u dauna collha tista tghid li ghamluli il kalb u iddefendeuni. Kieghed inghid biss ghal dauc it-tobba li għall'injoranza u il vizzji coroh u mokzieza tagħhom jaghmlu ghajb imkar lill classi ta' l gemmiegha-iz-zebel u m'hux l'il classi ta't-tobba biss! A buon intenditor poche parole. Nitma li fuk dan għad nithaddet actar car! Arivederci!!!

Inghaddu mela għal dac li kal Dr: Perkins. Dana semma il cas ta' Mrs. M. R... minn Filadelfja, li chienet smina donnha zembil ta't-tamar u chienet tcacchi u tpixxi tabtha il ġurnata chemm hi tulla bhal papri. Xagħarha meta tomxot chien jinzel trofof trofof u dana juri li chellha il gilda ta' rasha marida, u ta' sicuit chienu jatuha tixjiriet ta' mejt li chienet imdejika hafna bihom. Zmien ilu taha attacc ta' influenza kaui li hallielha nevralgija kauija li għad li sejihet l-aħjar tobba ta' l Jefferson Medical College u ta' l University of Pennsylvania ma fejjkuhiex. Meta imxiet fuk il cura ta' Dr: Dewey fieket tista tghid għal collox. Dr: Perkins chiteb:— «She began the true way of living last March and has had entire satisfaction in the matter. Her habit through life has been an abnormal condition of the bowels, usually several loose watery stools daily. She had not been under the influence of the New Way a week when to her great surprise and delight, a complete constitutional change was effected, to one that was perfectly normal. About the same condition existed as regards incontinence of urine; the same change was effected,» u ghaddielha ucoll ii mejt u in-nevralgija u xagħarha ma ūakax actar.

Dr: Perkins jispiCCA l-ittra tieghu hecc:— «What more could be asked as evidence that «The New Gospel of Health» is capable of doing all that Dr: Dewey claims for it? It impresses me as THE MOST IMPORTANT ANNOUNCEMENT MADE TO THE WORLD, SINCE THE ANGELS PROCLAIMED THE BIRTH OF CHRIST» igifieri li il cteib ta' Dr: Dewey gieb f'id-dinja l-akna aħbar minn mindu l-angli habbru it-tuġliel ta' l Messija!!! U dana kalu tabib!!! (Tissocia.)

IS-SAHĦAR FALZUN.

(Jissocia minn numru ta' kabel.)

—«Tista tahseb» niegheb Ambrog «xi tfixchila u x'ghagha kamet ma'l Gzejjer collha. Cullhadd beda jitla ruk il bjut, jiffacča fuk is-suar, jigri lejn il plajja biex jara ix-xefak ta'l Lvant ijbajjad b'il klugh ta x-xuġeni toroc. In-nies ta' rhula bdeu jahsdu b'il ghagla l-uċuħ u jgornu dac li jistghu minnhom, b'il bhejjem b'collox u b'ħafna sarar ta' hūejjeg, lejn l-ibliet. Ma contx tisma jidūu f'uidneje ħlief talb, xhir, bichi, gheniedi, ordnijiet ma' cliem ta' tisbir u tkaūūija ta' klub. In-nies li ūieghed il Vicirè ma' chienux ghadhom ħaslu ħlief erba mija minnhom biss u l-irsiera u ix-xjuħ ma' conniex ilħakna kaċċatnihom lejn Skallija collha. Chienet tassew gurnata li tchexchex u jecc indum ħajj mitt sena ohra sgur li minn mohħi it-tifchira ta' nichet tagħha ma' tmurli katt.»

—«U il Cavalieri ma' marrux jilkgħuħom?» staksa Gaūci.

—«Iva» ūiegbu Ambrog «il General Coupier b'actar minn elf ruħ miegħu mar inħeba fl-inħaūi ta' Marsaxlocc biex jecc it-Toroc jithajjru li jisbarcau hemm ijcun imħejji biex jakbez fukhom bħal ljun miġuħ u jħarbathom. Izda ix-xuġeni toroc bakghu sejjrin ma' x-xatt ix-xatt sa'l Imgarr u Ghajn Toffieħa fejn tefgħu l-ancr. Coupier baka dejjem miexi chiss inchiss ma' x-xtajta ħarajhom. Dalam u għalhecc Coupier biex ijserrah l'in-nies tiegħu ingabar fl-Imdina.»

—«Niftacar» kabez kal Xara «xi plejtu kam haūna meta in-nies ta' Coupier ġiebulna dic il bxara għaliex il coll conna ħsibna li it-Toroc chienu sejjrin jibdgħu biex jahbtu għalina u aħna ma' chellniex nies biex nilkgħuħom b'iz-żejjed.»

—«U tiftacar» staksih Gaūci «meta iltakghu il Ġurati f'nofs il-lejl ma' l-Captan ta' l-armi, il Cav: Mesquita, biex bagħtu lil Luka D'Armenia għand il Gran Mastru ħalli jfttex jibagħtlna il għajnuna?»

—«Iva» ūiegbu Ambrog «niftacru seūūa u għadni nara tielghin l-aghda ma's-sebħ is-suldati ta' z-Żejtun, ta' z-Żurriek, ta' l-Gudja u ta' Birchircara fuk is-Sakkajja biex jatuna dakka t'id seūūa għa't-takbida ma' l-chiefra Misilmin. Il Birgu ħaduh taħt idejhom il Cavalieri spanjoli, iranciżi u tedeschi b'il Cavalier Starquey, l-ingliż, magħhom billi ma' chienx haūn ħliefu. L-Isla ħaduha taħt idejhom il Cavalieri taljani taħt it-trieġija ta' l-Ammirall Del Monte; Sant Iermu chien taħt il ħacma ta' l-Cavalier De Broglia u bagħtulu miegħu lil Balliju D'Eguaras b'mitejn ruħ ohra ma' l-mija u ghoxrin li ġa chellu u b'er-bghin Cavalier. L-ilma ta' l-campanja collha ġie intuscat u dana ġieb mard u mard m'hux bi f'tit f'imsaren it-Toroc li xorbu minnu u mietu minnhom b'hecc b'il gzuz.

—«Il General Coupier baka jghasses minn fuk it-torri Falca biex jara x'bi ħsiebhom jagħmlu it-Toroc. Jiena cont ma' dūaru billi chelli mitt sena li naħsel idejja f'demm daūc il mishuta ghedeūūa ta' t-tūemmin tagħna. Biss meta daħal il-lejl seūūa bejn id-19 u il 20, smajna bħal ħsejjes u lmaħna ħamsa u tliet xini jsalpaū lejn Marsaxlocc li minn fukhom nizzlu tliet elef ruħ. Coupier xamm minnufih x'chien il ħsieb ta' t-Toroc, ħalla ttit ijghassu f'Torri Falca u lebbitna lejn Marsaxlocc biex nilkgħuħom. L-aghda il flotta torca collha dahlet f'Marsaxlocc u nizzlet in-nies fl-art.»

—«Mur ar' chif tūerūru in-nies ta' l-Birgu, hux?!» kalet Rużanna.

—«Tista tahseb!» ūiegbha Ambrog «Chien nħar ta' Hadd. Fra Robert għamel priedca li kanklet kalb cullhadd u li biha ħaġġiħom chemm felaħ għa't-takbida ma' daūc li riedu jcas-

brulna il ġieħ ta' n-nisa tagħna, it-tūemmin ta' Cristu u jcar-cruna irsiera, b'uliedna b'collox, f'mohkrija l-actar cbira. Saret pircissioni b'latanija u cullhadd talab, b'id-dmugh f'ghanejh, ħniena m'is-sema b'il għajnuna ta' San Laurenz. Il Cav: Marcion D'Eguaras baka dieħel b'il cavallerija fuk iz-Żejtun li chienet ġa miżghuda b'it-Toroc u kabbad it-takbida magħhom. It-Toroc ħabtu għalina izda aħna għamilna ta' b'ir-ruħna li bzajna minnhom u bdejna nerggħu l-ura sa chemm għid-nihom fuk il ūesgha ta' San Anard. Haūn laħku is suldati l-ohra tagħna izda bkajna nagħmlu ruħna imbezzgħa u nerggħu l-ura sa chemm għid-nihom taħt it-tir ta' l-canuni ta' l-Birgu. Minn haūn ħargu tmien mija ohra u magħkudin il coll f'dakka ħbatna għa't-Toroc, tajnihom xebgħa chif tmiss il-liġi ħarbatnihom għal collox u ġieghilnihom jahirbu lejn il Buleben. Chemm mietu jēu bakghu midruba ma' nafx ingħidilcom; naf biss li għamilna sitt irsiera u li baka miġruħ f'riġlu il Cav: D'Eguaras u għalhecc f'locu ħa it-trieġija il Cav: Barrese, li għabarna fl-Imdina f'il hin li is-suldati ta' l-Birgu reggħu dahlu mnejn ħargu. It-Toroc bakghu jħarbtu u jisirku cull ma' sabu f'ir-raba ta' ma' dūar iz-Żejtun u Ħa'z-Żabbar. L-aghda Coupier u Giou b'in-nies tagħhom deħru fuk il għolja ta' l-Mandra u bdeu jinbxuħom. It-Toroc resku, ħabtu għalina, u ħadulna il għolja. Izda aħna kaūūejna klubna, argajna tlajna għalihom, taptapnihom seūūa, raġġajnihom l-ura u kaċċatnihom il bandiera li chienu naħħlu f'il ūakt li ħalleū mejjtin ħarajhom ma' d-disa mitt ruħ bi f'tit minn tagħna magħhom.»

—«Mela bdejna tajjeb ħafna!» kal Xara collu ferħan.

—«X'jidħirlec!» ūiegbu Ambrog «u ma' dan beda it-taħūid u il għajdud kalb l-ghedeūūa tagħna ucoll. Mustafā ried li jahbtu għall Birgu, Piali ried li jħarbtu Sant Iermu biex ijcunu jistghu jdaħħlu il flotta f'il Port il Cbir u ma' jħalluħix tixxerred f'Marsaxlocc għall beraħ. It-tnejn ma' setgħu jagħmlu xejn kabel ma' jasal Dragutt bħal ma' chien ūid-dibhom Soliman. U dan f'ixchilhom m'hux f'tit. Infirxu minn Ħal Tarxien sa' l-Marsa u kaghdu hemm taħt it-tined jisten-neū. Fl-aħħar għaddiet ta' Piali u bdeu ijtejju irūieħhom biex jahbtu għal Sant Iermu billi ħasbu li fi f'tit granet jaka taħt idejhom sgur billi ma' chienux jafu li nara il ħaġar ta' s-suar chien hemm suar actar kaūūija mibnija m'il isdra ta' l-kalbiena Cavalieri li chienu jħarsuħ.»

—«U tagħna?» staksa Gaūci.

—«Aħna ma' kghadniex b'idejna marbuta» ūiegbu Ambrog «Sant'Anglu, bla ħeda ta' xejn, chien kieghed dejjem ijxeū-laħ il balal ta' l-canuni tiegħu fukhom u in-nies ta' Sant Iermu ħargu għalihom chemm il darba. La Vallette, meta fehēm x'chien bi ħsiebhom jagħmlu, feraħ bla tarf għaliex chien jaf li Sant Iermu jzomm f'it-tul sa' l-jaka b'mirbuħ u b'hecc jilħak ijhejji is-suar ta' l-Isla seūūa u tilħak il għajnuna ta' l-Vicirè. Saħħaħ in-nies ta' Sant Iermu li issa laħħku b'collox ħames mitt suldat b'mitt Cavalier magħhom m'il actar kalbiena. U billi kalulu li l-erbghin elf bettija ilma li chien ħažen f'il Birgu ma' chienux ijlaħħku għal actar minn erba xhur ġieghilhom joktlu il bhejjem collha li chien hemm il geūūa m'is-suar u li jmelħu laħamhom għall meta jinħtiegħu. Bagħat ix-xini San Ġacbu, b'fukha lil karibu Parisot, biex jitlob il għajnuna lill Vicirè nara li fehemu dac li chien ġara collu u dana bagħat ijuiegbu li chellu bzonn ta' x-xuġeni collha ta' l-Ordni biex ijcun jista jibgħathielu. Bagħat talab għajnuna lill Papa ucoll u fuk cullhadd lil Filippu, Sultan ta' Spanja, billi chien jakbillu ħafna li ma' jħallix Malta taka f'idejn it-Toroc.»

—«U Dragutt?» staksa Gaūci.

—«Uasal haun» üiegbu Ambroġ «f'it-30 ta' Mejju bi hmistax il xini u b'elf u hames mitt ruh mieghu. Ftit granet kabel chien lahak hatin ucoll Lucciali, il calabris, b'sitt xüeni ohra u b'disa mitt ruh gha't-taktigha. Malli feġġ Dragutt fuk Malta Mustafä u Piali hargu jilkgħuh bi tminin xini li huma u għaddejjin minn kuddiem Sant'Iermu ferrghu fuku il canuni tagħhom collha. Fethu üara erbatax il halk ta' canun iehor minn fuk il għolja ta' Xiberras u bdiet b'hecc dic it-takbida ta' Sant Iermu tant glorijsa li sa chemm iddum üiekfa id-dinja ma tintesa katt.»

—«Tabilhakk!» tenna Xara.

—«Il generali toroc» compla Ambroġ «ingabru f'il kala ta' S- Ġorġ u damu jitcheüenu hafna biex jiftiehm u chif chellhom jahbtu l-ahjar ghalina. Dragutt, li chien jilhaklu hafna, fehim-hom li ma għogħbu xejn dac li għamlu s'issa u li minn għalih chien ijm'issihom l-enüel hadu Għaüdex taht idejhom u üarajh l-Imdina u imbagħad ijdauüru għall bkija. Izda biex ma jatux f'il ghajn li ma chienx hemm ftehim bejniethom u b'hecc ijkaüüulna klubna, ftehm u li chellhom jibkgħu miex-jin chif bdeu u jagħmlu m'il ahjar.»

—«U ix-xebgħa li kalghu m'il Mosta tiftacar filha?» staksa Xara lil Ambroġ.

—«Ara x'kallec!» üiegbu dana «Jecce jiena cont magħ-hom. Chien dac il mishut ta' irsir torc li harab minn haun li mar üebbel l'it-Toroc li fl-Irdum ta' l Madliena chien hemm hafna Maltin mohbija. Meta it-Toroc telghu għalihom tagħna intebħu u laħku għasfrulhom hafif, hafif, Ahna iltkajna ma't-Toroc krib il Mosta u harbatnihom m'hux biss izda halleu mitein mejjta üarajhom barra dac collu li chien u ga serku. Ahna ma tlfniex hlief tmienja u bosta bakghu miġrugħa; u chien u ureu hila li tghagħgeb Michiel Calli, Carlu D'Avola, Cejlu Tonna u Luka Briffa.»

—«Mur ara chemm tfettet Dragutt meta ra li chien u bdeu hecc imgharrak!» kalet Rużanna.

—«U ngħid!» tenna Ambroġ «Izda l-aghda, il 31 li sebaħ Lapsi, Dragutt gieghilhom jahbtu għall Sant' Iermu biex jithallas m'it-telfa ta' kabel. La Vallette chien kalbu seüda billi ma'l lejli chien üasal minn Skallija Matteu Bonnici b'il bxajjar ta' l Vicirè fejn gharrfu li dana ma riedx jibghatlu il ghajnuna li chien üiegħdu chemm il darba ma jibghatlux ix-xüeni ta' l Ordni għaliha u l-irsiera. Dina l-ahbar chiddet hafna lil Gran Mastru izda üera üicc b'iehor u xerred ix-xniha li il ghajnuna chellha ma iddumx ma tcun magħhom.»

—«U Sant'Iermu?» staksiet Marija.

—«Għad li in-nar kalil ta't-Toroc dam għal tliet in siegħa shah» üiegħbha Ambroġ «il forti ftit ittieses u għalhecc Dragutt zied ghaxar canuni ohra actar f'il krib. Għammar ucoll b'il canuni l'islen ta' art li baka jgħib ismu biex ijchidd lil forti m'il ġenb ucoll u üiddibhom li jagħmlu hilitom collha li jnakkghuh taht idejhom kabel tasa il ghajnuna ta' l Vicirè. La Vallette, meta ra li il killa ta't-Toroc collha ghakdet fuk Sant'Iermu ried li jmur hu stess hemm geüü biex ijharisha ahjar hu, izda il Cunsill ta' l Għerra ma riedux ghaliex hajjtu fdac il üakt chienet għaziza üisk *. Izda bosta Cavalieri u Maltin talbu li jmorru f'locu u hecc għamlu. Dic inhar gebla li ittajjret b'balla laktet hecc bl-icreh lil Piali u darbitu li cullhadd haseb li chien baka mejjet. Meta tagħna raü l'it-Toroc imfixcla għal dac li gara hargu għalihom u katt-ghu minnhom chemm felhu; izda billi üara giet cotra acbar ta' Toroc daüna għalbu u tagħna regghu dablu f'il forti mnejn chien u hargu. It-Toroc kaüüet klubhom u habtu actar bl-ah-

rax għall tagħna sa chemm hadulhom bičca m'il forti u chien u actarx jiehdulhom il bkija chiecu chellhom sliem tual b'iz-zejjed. Izda tagħna, għad li ghajjiena għall meüt thabtu chemm felhu u xeuüuhom f'il foss. Damu jitkatlu tista tghid għal jum shih; fi-ahhar it-Toroc katghu kalbhom u regghu l-ura üara li halleu mejjta ma't-tliet elef ruh m'il ahjar li chellhom. Ahna tlfina xi mitt suldat u ghoxrin Cavalier b'bosta miġrugħa u fosthom il Balliju ta'n-Negropont u il Commendatur Broglia. Il Cavalier Gardampe-Bridiers, li chien miġrugħ seüüa b'balla f'sidru, meta riedu jduru bih kallhom li ma chienx hemm tama ta' hajja għalih u għalhecc ma chienx hlief jtilfu dac iz-żmien li chien u jintiegu ohrajn li setghu jghixu biex ijcompli jitkatlu ma'l ghedeüüa; u għalhecc x'hin tcax-car üahdu f'riglejn l-artal ta' l cappella, miet. Ma'l-lejl hadu il miġrugħa il Birgu u dablu mitt suldat iehor għall ghajnuna. Il Balliju ta'n-Negropont u il Commendatur Broglia ma riedux jtilku għad li midruba seüüa u bagħtu jghidu lil Gran Mastru li la bagħathom hemm ma chellhomx johorgu hlief jeü rebbieha jeü mejjta!»

—«Chemm chien u kalbiena!» kalet Rużanna.

—«Iva, iva,» tenneu l-ohrajn u Ambroġ compla jghid:—

—«It-Toroc ma katghux klubhom u bakghu bla heda ta' xejn jisparaü fuk Sant'Iermu. Go fih ma contx tilmah hlief nies miġrugħa u iġsma ma'l art ta' nies mejjta jeü li kieghda tmut fost ugiegh l-actar kalil billi ma chienx ijsi-bu żmien b'iz-zejjed biex ijduru bihom. Il forti chien ghoddu sar gozz gebel. Meta il Gran Mastru sar jaf b'dana bagħat ijkaüüilhom klubhom billi kallhom li jecce jaka Sant'Iermu f'idejn it-Toroc actarx tintilef il gżira collha u kallhom li meta jmutu huma hu chien imhejji biex jigi jati hajjtu ucoll biex dac il forti jibka tagħhom sa' l ahhar. X'uhud m'il Cavalieri iz-żgħazagh riedu johorgu għa't-Toroc izda La Vallette ma hallihomx u bagħat ijghidilhom li dmirhom chien li jokoghdu għal dac li üiddibhom hu. La Vallette bagħat biex jara jecce il Forti chienx tasseu ma jiflahx ijzomr actar izda Costantin Castriota kallu li jecce jatih katgha nies mieghu jidhol għalih biex ijharsu hu. Malli tanbru biex jara min ried ijmur mieghu greu il mijiet u għalhecc La Vallette bagħat ijghid lil dauc li chien u kieghdin ijharsuh li jecce ijridu jtilku hu sab gozz il min ijkieghed f'posthom. Dauc roghxu u bagħtu ijghidulu li min hemm ma johorgux hlief mejjta jeü rebbieha. La Vallette üara li talbu il mahfra għal darbtejn, hallihom»

—«U dam ma üaka Sant'Iermu?» staksiet Rużanna.

—«Hafna ucoll!» üiegħbha Ambroġ «Għal sitta u ghoxrin jum shah it-takbid u l-isparar ma hdeu xejn u it-Toroc bdeu jihraxu actar minn jum għall iehor. F'is-16 ta' Ġunju, Mustafä, mimli b'il mishtija li gozz gebel daüimhom dan collu u kerdilhom tant nies biex jaka taht idejhom, habat għal Sant'Iermu bl-art u il baħar. Tkatlu b'hila cbira m'iz-zeüg bnadi u il bičca il cbira sider ma' sider. Tagħna bdeu jitighu katran jismot u jixghel fuk it-Toroc u dana beda jfixchilhom bla tarf. Iz-zejt imgholli ma nakasx ucoll; u b'hecc bixclu chemm felhu l'it-Toroc ta' cull darba li chien u jtilghu ma's-süar. Tagħna bakghu fi-ahhar rebbieha üara sitt siegħat tkatil bla mistrih, u üara li Mustafä halla xi elfejn ruh minn tieghu mejjtin. Tagħna tilfu sbatax il Cavalier u xi tliet mitt suldati barrä hafna li bakghu miġrugħin seüüa. La Vallette dahhal mija u hamsin ohra għa'r-rida. Dragutt x'hin xiref biex jaraü chit jagħmlu halli ma jhallux ghajnuna actar tigi m'il Birgu, gie milkut minn gebla f'rasu u mxeülah fi-art għal mejjet għad li ruhu ittajjret f'it-23, meta it-Toroc collha ferhana hadu Sant'Iermu taht idejhom.

(Jissocia)

* Ab: Berault-Bercastel—*Storia del Cristianesimo. Vol. III. Lib. 96.*

ST. PAUL'S INSTITUTE**28A, Strada St. Ursola — Valletta.**

Dana l'Istitut, imwakkaf m'is-Sur Cesareo fl-1878, u minn wara il meut tieghu riformat u dirett mir-Reverendu Dun Ġuann Gauci, M.A., DD., meghjun minn Dun Ġusepp Darmanin B. Lit., DD., Surmast fis-Siminarju, u minn sitt Surmastrijiet ohra seculari, biex jipprepara tfal ghal-Liceo, gha's-Seminarju u gha'd-Dockyard, raga fetah, wara il vaganzi, fl'4 ta' Settembru li ahna fih.

Dac il genituri illi jistieku jdahhlu l'uliedhom f'dan l-Istitut huma mitlubin li jiehdhom fil ghodu m'id-9 sa nofs inhar.

X'isir f'dan l'Istitut juru bic-car ir-risultati sbjeh li chellu fl-ahhar esamijiet ta'l-Liceo fejn m'il ghaxra li ippresenta ghad-deu tmienja b'punti gholjin hafna.

Ahna billi nafu chemm hi cbira il hila ta's-Surmastrijiet li hemm ijghallmu nirraccomandah b'kalbna collha.

SNIEEN! SNIEEN! SNIEEN!

Il Chirurgu-Dentista Alfonso Urso javza lill clientela tieghu li biex ijcin jista jakdiha ahjar minn Rahal Ġdid nizel jokghod il Belt, fil Strada Stretta Nu. 156, cantuniera ma' Strada San Giovanni u fejn hu armat b'cull xorta ta' ghodda moderni u m'il ahjar biex ijcin jista jaghmel bridge u crown work, u xoghol fuk il metal chif ijmuss u bi prezijiet moderati tassew.

Sejjer Johrog'

IR-RUH NISRANIJA KUDDIEM GESU' SACRAMENTAT SIEGHAT TA' ADORAZJONI

TA'L

CAN: TEOL: LUIGI VELLA, D.D.

TA GHAÜDEX.

Dina l-euvel taksima ta' dana il ctieb tant sabih u mehtieg ghal min ijrid ijsalva ruhu sejra tohog gha't-tieni darba billi l-euvel hargha inhatfet fi zmien kasir, ghad li minnha chien gie stampat ghadd cbir ta' copji. Billi hafna talbu lill imfahhar chittieb b'il malti Can: Vella dana thajjar jigbor l-imsiehb biex jec ijsib b'iz-zejjed jarga johrogha. Ma dac li chien fih kabel bi hsiebu jzid xi hag' ohra. Jcun jkum XELIN U ERBA SOLDI mal cunsinja u ghal min ma jcunx imsieheb actar. Il-legat u indurat xelin u ghaxar soldi: Min jissieheb fi tnax il copja jiehu uahda ohra b'xejn.

Min ijrid jissieheb jista jicteb ucoll lili jeu lil Can: Vella, Strada Sabina, Città Vittoria Ghaüdex. Dana il ctieb ta' chittieb tant gharef nirraccomandahulcom b'kalbi collha.

Min ijrid jixtri macna ta't-thin u ta'l ghagin moderna *uso Napoli* jmur fejn hi kieghda, Strada Reale, No. 10, f'Ha'z-Zebbug.

TÈ TA CEYLON 'MARAVILLA'

IPPREMJAT B'GHAXAR MIDALJI TAD-DEHEB

GHAL

KAUUA IT-TOGHMA U IS-SAFA TIEGHU JINBIEGH 1s. 8d. & 1s. 10d. IR-RATAL

GHAND L'AGENTI F'MALTA

C. CAMILLERI & SONS

50 u 51 Strada Mercanti il Belt

CAMPJUNI TA DAN IT-TE' JINTGHATAU B'XEJN.




BRITANNIA

STABILIMENT G'DID

Ta' Ferramenti, Ghodod, Huejjeg ta' Chimica u Fotografija, Zebgha, &c.

BRITANNIA



BRITANNIA

INJAM

ta' l'ahmar, ta' l'abjat, u ta' l'cauba.
Collox m'il irhas u m'il ahjar.

BRITANNIA

Biex tinzammu b'sahhitcom
IPPURIFICAU
BIDDLU
u SAHH'HU
DEMCOM

BID

DEPURATIV
RICHELET

Dauc collha li jridu jiccurau rucchiom u jinzammu dejjem b'sahhitom minnghajr ma jinhakru b'cull xorta ta' mardijiet ghandhom jiehdu DARBTE'N jeh TLIETA fis-sena minn din il medicina DEPURATIV RICHELET li jista jingieb minn ghand dan is-sinjur:—

Monsieur L. RICHELET, 13, rue Gambetta, SEDAN (Franza).

Haun Malta jinxara minn ghand **L-Ispizzjar Alfredu Cumbo** ta' Strada Rjali, 26. Il Belt.

Min hu marid bl-ANEMIJA (fakar ta'demm) u jrid ijfiek F'GHOXRIN gurnata jiehu

**L'ELIXIR
TA' S. VINCENS DE PAOLI**



Is-Sur G. Muscat uara ghaxar snin ugiegh ta' ras kauii bla ma sata jfeiku b'xejn ma't-tiet flixkun ghaddielu collox. Is-Sur Rinaldu Perini ucoll fejjak l-ibnu, ma't-tieni flixkun, minn anemija kauiija. Dauna is-sinjuri ucoll li sejr insemmu ippruvaui tukhom stess. Jhu fuk xi hadd iehor u hargu jiftahru: Dr: Edward L. Vella; Dr: Paolo Sammut (Sliema); Prof: Dr: C. Sammut; Prof: Dr: G. C. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sultana; Ant: Diacono; Avv: Francesco Cardona u hafna ohrajn.

Jinbigh fl-ispizzjerija ta't-Tabib

FABRIZ BORG.—Il Belt.
267, STRADA REALE.

Is-Sur Raff: Bonello

TA' STRADA LEVANTE, 131, IL BELT

(Hdejn il Cnisja ta' Sta. Lucija)

ghandu ghal bejh cull xorta ta' hgieg, zebgha, zjut, imsiemer, ghodod, huejjeg ta's-Sanita, ta' gass, fornimenti ta't-ttiebet, lampi ta' l'pitrolju li jixilghu b'il matel b'daui kauii u sabh uisk u hafna huejjeg ohra bhal daun ta' l'ahjar qualita u bi prezzijiet m'il orhos. Ippruvaui biex taraui chif tohorgu cuntenti sgur.

MIN IJRID IJNADDAF IR-RAM JEU METALLI OHRA BI RHIS HAFNA, B'LUSTRU M'IL ISBAH U MINN GHAIJR EBDA PERICOLU TA' HRUK GHALIEX MA FIHX NAFTA BHAL L-OHRAJN NIRRAC-COMANDALU IL

METAL POLISH "PHONIX"

LI JINBIGH GHAND L-ISPIZZJAR ALFREDO CUMBO TA' STRADA REALE, KUDDIEM IL CLUB, IL BELT, GHALIEX META IPPRUVAJTI SIBTU TAJJEB TASSEU, IRHIS U BLA PERICOLU LI TISTGHU TINHARKU BIH.

IS=SECLU TA'N=NERVI.

Hecc sejjah is-seclu taghna il gharef Prof: u Senatur Mantegazza, u b'ir-raun collu ghaliex il-lum ma haun hadd li ma hux mahsns b'n-nervi u l-actar b'il mishuta

NEVRASTENIJA

li kieghda iggorr nies il Manicomju gozz, gozz. Ghalhecc l-ahjar tobbha kieghdin jithabtu biex ijsibu cura seiuu ghal dina il marda ghaliex tcan ta' gid bla tarf. Hafna ippruvaui izda hadd ma irmexxa daks il gha-ef u imfahhar

Prof: DE GIOVANNI ta' PADOVA.

li uara studju cbir sab il famus

ANTINEVROTICU

li kieghed ijejjak jeh jaghmel il gid lil cull min juzah.

F'Malta dan ijbighu

L-Ispizzjar ALFREDO CUMBO

TA' STRADA RJALI, TA' L BELT

IPPRUVAUI GHALIEX MA JIBDIELCOMX!

In-"Nahla" tistampa ruhha fl-Istamperija "EMPIRE PRESS" ta's-Sur Critien, il Furjana.